



DUNGUG KINARAY-A INC.

PADYA DUNGUG KINARAY-A 13 PAGSORONDAN

1. Ang paindis-indis bokas sa tanan maglowas sa mga katapo ka Dungug Kinaray-a Inc. para sa toig 2019.
2. Ang mga pasakup batonon ompisa Septyembre 15, 2019 asta sa tungang-gabii kang Septyembre 30, 2019 (oras sa Pilipinas). Ang resulta ibantala sa Nobyembre 15, 2019 sa www.dungugkinaray-a.com.
3. Ang masonod ang mga katigoriya ka paindis-indis:
 - a. Panaysayun Pangkabataan (Essay for Youth)
 - b. Binalaybay (Poetry)
 - c. Sogidanun Pangbata (Story for Children)
 - d. Bugu nga Sogidanun (Short Story)
 - e. Sangka Lihuk nga Sipal (One-Act Play)
 - f. Nobila (Novel)
4. Ang pasakup (entry) kinahanglan nga:
 - a. Nasolat sa Kinaray-a;
 - b. May ana nga orihinal nga titulo;
 - c. Orihinal nga obra ka tagsolat;
 - d. Wara pa mapasakup sa bisan diin nga paindis-indis;
 - e. Wara pa makadaug sa bisan diin nga paindis-indis antis Nobyembre 15, 2019;
 - f. Wara pa nabalhag (published) sa papil okon internet;
 - g. Bukun linikwat (adapted) halin sa iba nga obra;
 - h. Bukun binadbad (translated) halin sa iba nga linggwahi; kag
 - i. Bukun pinaksi (excerpted), pinabugu (abridged), okon pinalabug (expanded) halin sa nahuman run nga obra.
5. Sa katigoriya nga Panaysayun Pangkabataan (Essay for Youth), ang tima, “Paano ko mapakita ang akun pagpalangga sa Kinaray-a nga linggwahi?” Bokas dya para sa mga kabataan nga wara pa nagaidad kang napolo kag walo (18 years old) pag-abot kang Septyembre 30, 2019. Bokas lang dya para sa bukun ti pormal okon pirsonal nga panaysayun (informal or personal essay). Ang sangka pasakup kinahanglan nga lima asta pito ka panid (5-7 pages) nga nasolat pinaagi sa kompyotur bilang Word file, gamit ang dosi (12) nga kabahulun ka litra nga Times New Roman, dobli ang lat-ang (double-spaced), sa papil nga nagasokol ka 8.5x11 porgada kag may antad nga sangka porgada sa kada binit.
6. Sa katigoriya nga Binalaybay (Poetry), ang tima hilway (open theme). Ang sangka pasakup kinahanglan nga koliksyon ka polo asta kinsi ka mga binalaybay (collection of 10-15 poems). Ang pasakup kinahanglan nga nasolat pinaagi sa kompyotur bilang Word file, gamit ang dosi (12) nga kabahulun ka litra nga Times New Roman, may sangka lat-ang (single-spaced), sa papil nga nagasokol ka 8.5x11 porgada kag may antad nga sangka porgada sa kada binit. Ang koliksyon kinahanglan may ana nga orihinal nga titulo.
7. Sa katigoriya nga Sogidanun Pangbata (Story for Children), ang tima hilway (open theme) piro kinahanglan nga nagakaangay nga basahun ka mga bata nga nagaidad kang pito asta dosi ka toig (7-12 years). Ginapasolabi ang mga topiko nga nagatogro kang mayad nga liksyon kag nasandig sa mga adlaw-adlaw nga hitabo. Ang sangka pasakup kinahanglan nga may pito asta polo ka panid (7-10 pages) nga nasolat pinaagi sa kompyotur bilang Word file, gamit ang dosi (12) nga kabahulun ka litra nga Times New Roman, dobli ang lat-ang (double-spaced), sa papil nga nagasokol ka 8.5x11 porgada kag may antad nga sangka porgada sa kada binit.
8. Sa katigoriya nga Bugu nga Sogidanun (Short Story), ang tima hilway (open theme). Ang sangka pasakup kinahanglan nga kinsi asta baynti ka panid (15-20 pages) nga nasolat pinaagi sa kompyotur bilang Word file, gamit ang dosi (12) nga kabahulun ka litra nga Times New Roman, dobli ang lat-ang (double-spaced), sa papil nga nagasokol ka 8.5x11 porgada kag may antad nga sangka porgada sa kada binit.
9. Sa katigoriya nga Sangka Lihuk nga Sipal (One-Act Play), ang tima hilway (open theme). Ang sangka pasakup kinahanglan nga baynti-singko asta traynta ka panid (25-30 pages) nga nasolat pinaagi sa kompyotur bilang Word file, gamit ang dosi (12) nga kabahulun ka litra nga Times New Roman, dobli ang lat-ang (double-spaced), sa papil nga nagasokol ka 8.5x11 porgada kag may antad nga sangka porgada sa kada binit.

10. Sa katigoriya nga Nobila (Novel), ang tima kinahanglan nga may angut sa linggwahi, maragtas, tradisyon, ipiko, mosika, arti, koltora, pagsinarayo, pag-inogali, ginapatihan, baganihan, paranobliun, kaaram, kag kinaadman nga nagatib-ong sa kinaiya kang mga Karay-a. Ang sangka pasakup kinahanglan nga indi magkolang sa 150 ka panid (minimum of 150 pages) nga nasolat pinaagi sa kompyotur bilang Word file, gamit ang dosi (12) nga kabahulun ka litra nga Times New Roman, dobli ang lat-ang (double-spaced), sa papil nga nagasokol ka 8.5x11 porgada kag may antad nga sangka porgada sa kada binit.
 11. Ang tagsolat makasomiti kang isara (1) lang nga pasakup sa kada katigoriya. Indi pagbatonon ang pasakup nga pinaksi (excerpted), pinabugu (abridged), okon pinalabug (expanded) halin sa obra nga naintra run sa lain nga katigoriya.
 12. Indi pagbatonon ang pasakup nga may ngaran, ayo, alyas, okon paratandaan nga nagapakilala sa tagsolat.
 13. Ang pasakup kinahanglan nga nagatoman ka mga layi ka gobyirno nahanungud sa nabalhag nga mga butang (printed matters), imaw run ang Republic Act No. 8293 okon Kodigo sa Pagpanag-iya ka Kinaaram (Intellectual Property Code). Sa pagsomiti ka pasakup, ang tagsolat nagapamatood nga tana ang nagsolat kag nagapanag-iya ka ana ginapasakup.
 14. Sa pagsomiti ka ana pasakaup, magadaug man okon indi, ang tagsolat nagasaylo ka ana kinamatarung (copyright) sa amo nga pasakup sa Dungug Kinaray-a Inc. nga wara ti kinahanglan nga bayad sa tulad okon sa paraaboton. Sarang magamit ka Dungug Kinaray-a Inc. ang amo nga pasakup sa nanarisari nga mga paagi, borohatun, kag katoyoan. Bilang pagkilala sa tagsolat, magapabilin ang ngaran ka tagsolat sa ana pasakup sa tanan nga baralhagun (publication). Bangud mahimo nga maabay ang pasakup sa antolohiya nga igabalhag ka Dungug Kinaray-a Inc., ginadilian ang tagsolat nga isomiti liwan sa iba nga paindis-indis ang ana pasakup, magadaug man okon indi.
 15. Ang Dungug Kinaray-a Inc. lang ang may kinamatarung nga magpili ka mga katapo ka Hobon ka mga Hokom. Ang Hobon ka mga Hokom may kinamatarung nga indi magtogro ka padya kon sa anda pagturuk wara ti pasakup nga angay padag-un. Kon may magpatas, ang Pono nga Hokom ang mapili ka madaug halin sa mga nagpatas. Ang disisyon ka Hobon ka mga Hokom sirado kag indi maislan.
 16. Ang pasakup pagahosgaran sa masonod nga mga taramdan:
 - a. Maid-id kag hosto nga paggamit ka Kinaray-a nga linggwahi
 - b. Orihinal kag kinaogalingun nga konsipto okon idiya
 - c. Kabilogan nga arti kag istilo ka pagsolat
 - d. Maathag nga pagpabotyag ka panghunahuna
 17. Ang mga tagdaug sa kada katigoriya, magabaton ka midalya, sirtipiko, kag masonod nga mga primyo:
- | Katigoriya | Ona nga padya | Ikarwa nga padya | Ikatlo nga padya |
|--|--|------------------|------------------|
| a. Panaysayun Pangkabataan (Essay for Youth) | P7,000 | P5,000 | P3,000 |
| b. Binalaybay (Poetry) | P10,000 | P7,000 | P5,000 |
| c. Sogidanun Pangbata (Story for Children) | P10,000 | P7,000 | P5,000 |
| d. Bugu nga Sogidanun (Short Story) | P10,000 | P7,000 | P5,000 |
| e. Sangka Lihuk nga Sipal (One-Act Play) | P10,000 | P7,000 | P5,000 |
| f. Nobila (Novel) | Kampyon: P20,000 (isara lang ang piliun nga tagdaug) | | |
18. Ang tagsolat nagasogot nga tomanun ang dya nga Pagsorondan. Kon sa orihi masapwan nga ang tagsolat naglalis sa dya nga Pagsorondan, pagabawiun sa tagsolat ang padya, abay ang mga primyo nga nabaton kon nagdaug, kag ipabaydun ka nagakaigo nga damyos, gasto, kag iba pa nga mga baraydanan.
 19. Ipadara sa admin@dungugkinaray-a.com ang pasakup nga Word file kaimaw ang nahuman kag pirmado nga Opisyal nga Pormas ka Pagpasakup. Kon minor sa idad ang tagsolat, ang Opisyal nga Pormas ka Pagpasakup kinahanglan nga pirmado ka ginikanan okon ligal nga tagbantay ka tagsolat. Ang pormas libri kag sarang ma-download sa <http://www.dungugkinaray-a.com/padya-dk-13-2019.html>. Magabaton ka balus nga email ang tagsolat.
 20. Ang mga tagdomara ka Dungug Kinaray-a Inc. ang may kinamatarung nga magdisisyon sa mga butang nga wara naabay sa dya nga Pagsorondan.
